

थियो प्रघट्टु साईं प्यारो मनु मुंहिजो नचे कुद्रे।
वगो नाम जो नगारो मनु मुंहिजो नचे कुद्रे॥

धनु धनु अमां सुखदेवी जंहिजी गोद फली फूली
द्रिसी बाल मधुर मूरति तन मन जी सुरति भुली
लाए छाती अ जीअ जियारो—मनु॥

बाबा जे हर्ष सुख जो अजु आरु पारु नाहे
रुगो रसु ई रसु थो वर्षे जेको अखरु थो गाल्हाए
मिलियो मधुरु हीउ दिहाड़ो—मनु॥

जदहीं अमड़ि बालु मिठिड़ो गुरु अ गोद में दिनो आ
आनंद में झूमे सतिगुर रस प्रेम में भिनो आ
हीउ बालु आ राम दुलारो—मनु॥

हरी नाम जी वर्षा करे सुकियूं दिलियूं कंदो सायूं
सभु श्री राधा राधा चवंदा मिली मड़िद ऐं मायूं
सदां चमके जस सितारो—मनु॥

ब्रचिड़ी हिन ब्राले खे सदां प्राण जियां पालिजि
जिंय पलकूं अखियुनि पालिनि तिंय साह सां संभालिजि
आहे अंडण जो उज्यारो—मनु॥

सियाराम जो सदाई हिन दिल में आहे देरो
पर घुमंदो बृज घिटियुनि में करे कुंज कुंज फेरो
मिठो मोहन मुरली अ वारो—मनु॥

जै जै मिठे बाबल जी ब्रार बुढा बृज गाइनि
बाबल खां वठी बूंदी हणी खगियूं खुशि थी खाइनि
टेइ लोक तारण वारो—मनु॥

नएं नाम मैगसि चंद्र खे कंदो ज़ाहिरु हीउ जग में
रमी वेंदो रसिक संतनि दिलदार हीउ रग रग में
थींदो जिति किथि जै कारो—मनु॥